

حدیث افتراقِ امت

اور

اس کی اسناد پر ایک نظر

از جناب مولانا بدر عالم صاحب میرٹھی ندوۃ المصنفین دہلی

ابو ہریرہؓ کی | عن ابی ہریرۃ ان رسول اللہ صلی اللہ علیہ وسلم قال تفرقت الیہو علی الحدیث
 صلی اللہ علیہ وسلم نے ارشاد فرمایا ہے بہود ۱۶ یا ۱۷
 وسبعین او ثنتین وسبعین فرقة فرقوں میں منقسم ہوئے اور نصاریٰ بھی ملتے ہی
 والنصاریٰ مثل ذلك وتفتق امتی فرقوں میں منقسم ہوئے تھے اور میری امت ۷۳
 علی ثلاث وسبعین فرقة (ترمذی) فرقوں میں منقسم ہو جائے گی۔

عبداللہ بن عمروؓ | امام ترمذیؒ نے حدیث مذکور کی روایت کرنے والوں میں چار صحابہؓ کا ذکر کیا ہے
 کی روایت جس میں حضرت ابو ہریرہؓ اور عبداللہ بن عمروؓ کی روایت تفصیل کے ساتھ پیش
 کی ہے اور حضرت سعدؓ اور عوف بن مالکؓ کا صرف حوالہ دیکر چھوڑ دیا ہے پھر اول الذکر صحابی
 کی حدیث پر صحت کا حکم لگایا ہے اور ثانی الذکر کی حدیث کو غریب قرار دیا ہے۔

حافظ سخاویؒ نے بھی مقاصد حسنہ میں اس حدیث کی صحت کو تسلیم کیا ہے اور شیخ
 محمد طاہر نے تذکرۃ الموضوعات میں اسے نقل فرما کر کوئی اختلاف رائے ظاہر نہیں کیا۔
 امام شاطبیؒ نے کتاب الاعتصام میں ابو ہریرہؓ کی روایت پر کسی جگہ صحت کا حکم

سے حاکم کہتے ہیں کہ اس کی سند میں ایک راوی عبدالرحمن بن زیاد افریقی ہے جو ضعیف ہیں (متدرک ج ۱ ص ۱۲۸)

لگا یا ہے۔

حدیث افتراق کے شارح سفر السعادة نے امام ترمذی کے پیش کردہ ناموں پر گیارہ صحابہ کا اور اضافہ کیا ہے۔
پندرہویوں کے نام | انس - جابر - ابوامامہ - ابن مسعود - علی - عمرو بن عوف - عوفیر - ابوالدردار - ابو معاویہ

ابن عمرؓ وائلہ رضی اللہ تعالیٰ عنہم اجمعین۔ اس طرح اس حدیث کے روایت کی تعداد ۱۵ تک پہنچ جاتی ہے جن میں ابوسہیرہؓ کی روایت کے متعلق جہاں تک ہمیں معلوم ہے کسی نے کوئی قابل ذکر رد و قدح نہیں کی۔ بعض دوسرے صحابہ کی روایات میں البتہ کچھ کلام کیا گیا ہے جو مختصر درج ذیل ہے حضرت انسؓ | شیخ جلال الدین سیوطیؒ حضرت انسؓ کی روایت عقلی اور دارقطنی کے حوالہ سے کی روایت | پیش کر کے تحریر فرماتے ہیں۔ والمحدث المعروف واحدة فی المحنة وهي الحجامة (یعنی معروف حدیث کے الفاظ یہ ہیں) ایک فرقہ جنت میں جائے گا اور وہ مسلمانوں کی جماعت ہوگی) پھر بطریق ابن عدی نقل کر کے کہتے ہیں والمحفوظ فی المتن (یعنی اس متن کے جو الفاظ محفوظ ہیں یہ ہیں) "تفترق امتی عن ثلاث وسبعین فرقہ کلھا فی النار الا واحدة" ۱۷

اہل علم جانتے ہیں کہ معروف و محفوظ منکر و شاذ کے مقابلہ میں بولا جاتا ہے اور شاذ و منکر میں صرف راوی کے ثقہ اور غیر ثقہ ہونے کا فرق ہے گویا پہلے الفاظ کے خلاف روایت کر نیوالے راوی ثقہ نہیں ہیں اور دوسرے متن کے خلاف راوی اگرچہ ثقہ ہیں مگر ان کے الفاظ میں شذوذ ہے۔ بہر حال معروف و محفوظ کہہ کر حافظ سیوطیؒ نے حضرت انسؓ کی روایت کے متعلق اپنی رائے ظاہر کر دی ہے۔

۱۷ دیکھو ج ۲ ص ۱۶۳-۱۶۴ و ۱۶۵-۲۰۶ اور المواعظ ج ۲ ص ۱۷۷-۱۷۸۔ حاکم نے حدیث مذکور کو دو جگہ روایت کیا ہے (مستدرک ج ۱ ص ۱۶۳ و ۱۶۴) ذہبی فرماتے ہیں علی شرط مسلم یعنی یہ حدیث مسلم کی شرط پر ہے۔

۱۸ مشکوٰۃ شریف میں بحوالہ مسند احمد و ابوداؤد صحابی کا نام معاویہ ذکر کیا ہے اگر کتب حدیث میں ہیں ابو معاویہ کی روایت مل جائے تو ضیور نہ بظاہر یہاں راوی معاویہ ہی معلوم ہوتے ہیں۔ کنتر العمال میں بھی راوی کا نام معاویہ ہے بحوالہ مسند احمد و طبرانی۔ مستدرک (دیکھو ج ۱ ص ۵۴) مستدرک میں بھی معاویہ ہی (دیکھو ج ۱ ص ۱۲۸)

۱۹ آل لآلی ص ۲۳۸ و ۲۳۹

حافظ نور الدین ہاشمی نے اس مقام پر قدرے مبسوط کلام کیا ہے اور اس حدیث کے طریق سنن مشہورہ کے علاوہ مسند ابویعلیٰ، مسند زرارہ اور طبرانی سے پیش فرما کر صحابی کی روایت پر تنقید کی ہے۔ چنانچہ حضرت انسؓ کی روایت کو بطریق مسند ابویعلیٰ ایک طویل سیاق کے ساتھ نقل فرما کر لکھتے ہیں

وزید القاشی ضعفہ الحجہ ورو
اس میں ایک اوی زید قاشی ہے جس کو مجہور نے
وفیہ تو ثقیین وبقیۃ رجالہ
ضعیف قرار دیا ہے اور ہلکے درجہ پر اس کی تو ثقیین
رجال الصمیم - ۱۷
بھی کی گئی ہے بقیۃ تمام راوی صحیح کے راوی ہیں۔

ایک جگہ اسی حدیث کا دوسرا طریقہ پیش کر کے اس پر حسب ذیل کلام کرتے ہیں۔

رواہ ابویعلیٰ وفیہ ابو معشر
اس حدیث کو ابویعلیٰ نے روایت کیا ہے اور
بنجیم وفیہ ضعف۔
اس میں ایک راوی ابو معشر بنجیم ہے اس میں

۱۷ قدرے ضعف ہے۔

حضرت ابوامامہؓ کی روایت | حضرت ابوامامہؓ کی روایت کے متعلق فرماتے ہیں۔

مراہ ابن ماجہ والقرظی
اس کو ابن ماجہ اور ترمذی نے مختصر روایت
باختصار رواہ الطبرانی
کیا ہے اور طبرانی نے بھی روایت کیا ہے اور
رجالہ ثقات ۱۷
اس کے سب راوی ثقہ ہیں۔

ساتویں جلد میں اتنی تفصیل اور مذکور ہے۔

رواہ الطبرانی فی الاوسط والکبیر
اس حدیث کو طبرانی نے مجموعاً دو طریقوں سے روایت کیا ہے اور
بنحوہ وفیہ ابو غالب وثقہ
مجموعہ کبیر میں بھی اسی کے قریب قریب لفظ کے ساتھ روایت
کیا ہے اس میں ایک راوی ابو غالب ہے۔ یحییٰ بن معین
یحییٰ بن معین وغیرہ و

۱۷ مجمع الزوائد ج ۶ ص ۲۲۶۔ ۱۷ ایضاً ج ۷ ص ۲۵۸۔ ۱۷ ایضاً ج ۶ ص ۲۲۲۔
۱۷ ابو غالب کے نام میں اختلاف ہے کوئی زر زکونی سعید بن حرور اور کوئی نافع کہتا ہے۔ تہذیب التہذیب کی بارہویں جلد میں حافظ ابن حجر نے ان کا مفصل تذکرہ کیا ہے بعض کتب میں ابو غالب کی بجائے ابن ابی غالب لکھا گیا ہے ہمارے نزدیک اس حدیث کے راوی ابو غالب ہی ہیں اسی طرح کتاب الاعتصام ج ۱ ص ۳۲ میں زرارہ کی بجائے حرور زرارہ کے لکھا ہے وہ بھی کاتب کی غلطی معلوم ہوتی ہے۔

بقیۃ رجال الاوسط ثقات وغیرہ نے اس کو ثقہ قرار دیا ہے بقیۃ معجم اوسط کے
 و لکھ احادی اسناد الکبیر سب راوی ثقہ میں اور اسی طرح معجم کبیر کی ایک

اسناد کا حال ہے۔

۵ حضرت سعد بن وقاص کی روایت | حضرت سعد بن ابی وقاص کی روایت مندرجہ ذیل سے نقل کر کے لکھتے ہیں۔

۱۷۱۱ ابوالہذیل ابو سعید بن عبیدہ مندرجہ ذیل اس کو روایت کیا ہے اور اس میں ایک
 الرہذلی و هو ضعیف راوی موسیٰ بن عبیدہ ربذی ضعیف ہے۔

۶ حضرت ابن عمر کی روایت | پھر اسی جلد میں حضرت ابن عمر کی روایت کے متعلق حسب ذیل ارشاد ہے۔

۱۷۱۲ رواہ ابو یعلیٰ و فیہ لیث بن اس کو ابو یعلیٰ نے روایت کیا ہے اور اس میں ایک راوی
 ابی سلیم و هو مدلس و لیث بن ابی سلیم ہے جو مدلس ہے۔ بقیۃ راوی
 بقیۃ رجالہ ثقات ثقہ ہیں۔

۷ حضرت ابوالدرداء و اولادہ کی روایت | پھر حضرت ابوالدرداء، ابوامامہ، و اولادہ اور انس کی روایات
 کے متعلق تحریر فرماتے ہیں۔

۱۷۱۳ رواہ الطبرانی و فیہ کثیر من اس کو طبرانی نے روایت کیا ہے اور اس میں ایک راوی
 و هو ضعیف جداً کثیرین مروان ہے اور وہ بہت ضعیف ہے۔

۸ حضرت عمرو بن عوف کی روایت | اس کے بعد حضرت عمرو بن عوف کی روایت جو ابوالطبرانی نقل کر کے اپنی
 رائے ان الفاظ میں ظاہر کی ہے۔

۱۷۱۴ رواہ الطبرانی و فیہ کثیر من اس میں ایک راوی کثیر بن عبداللہ ضعیف ہے ترمذی نے
 و هو ضعیف و قد حسن الترمذی اس کی ایک حدیث کی تحسین ہی کی ہے بقیۃ تمام راوی
 حدیثاً و بقیۃ رجالہ ثقات ثقہ اور قابل اعتبار ہیں۔

۱؎ مجمع الزوائد ج ۴، ص ۲۵۹۔ ۲؎ ایضاً۔
 ۳؎ یہ راوی مختلف فیہ ہے باہیں مہر اس کو ثقہ بھی کہا گیا ہے۔
 ۴؎ مجمع الزوائد ج ۴، ص ۲۵۹۔ ۵؎ ایضاً ج ۴، ص ۲۶۰۔ و مستدرک ج ۱ ص ۱۲۹

بلاشبہ کثیرین عبد اللہ کے بارے میں محدثین کی رائے اچھی نہیں ہے اور اسی وجہ سے امام ترمذی کی تحسین کو بھی قابل اعتراض سمجھا گیا ہے مگر اہل علم و تجربہ جانتے ہیں کہ ضعیف رواۃ کی روایات کی اگر ترمذی تحسین کرتے ہیں تو بیشتر اسی جگہ کرتے ہیں جہاں تعالٰی یا خارجی دلائل سے فی نفسہ روایت کی قوت ثابت ہو جاتی ہے۔ صرف اس ضعیف طریقہ ہی پر ان کی نظر نہیں ہوتی بنا بریں اگر ابو ہریرہ کی روایت کی صحت کے بعد اس طریقہ کی بھی تحسین کر دی جائے تو گنجائش ہے حضرت ابن مسعودؓ کی روایت | باب افتراق امت کے خاتمہ پر حافظ نور الدین نے حضرت ابن مسعودؓ کی حدیث تحریر فرما کر لکھا ہے۔

مراۃ الطبرانی باسنادین و رجال احد ہما رجال الصحیح
 اس حدیث کو طبرانی نے دو سندوں سے روایت کیا ہے جس میں ایک سند کے راوی وہی ہیں جو صحیح کے راوی
 غیر بکیر بن معروف
 ہیں سوائے بکیر بن معروف کے کہ وہ صحیح کا راوی
 وثقفہ احمد وغیرہ و فیہ نہیں ہے مگر امام احمد وغیرہ نے اس کی توشیح کی
 ہذا اور اس میں کچھ ضعف ہے۔

حضرت عوف بن مالکؓ کی روایت | عوف بن مالکؓ کی روایت مترک حاکم میں موجود ہے اور اس کے متعلق حاکم کے الفاظ یہ ہیں۔

ہذا حدیث صحیحہ علی شرط الشیخینؒ یہ حدیث بخاری و مسلم کی شرط پر صحیح ہے۔
 حاکم کی تصحیح کو عام طور پر علماء بنظر اعتبار نہیں دیکھتے مگر یہاں حافظ ذہبی نے بھی سکوت کیا ہے اور ان کے خلاف کوئی نکتہ چینی نہیں کی اس سے ظاہر ہوتا ہے کہ ذہبی کو بھی ان سے اتفاق ہے ورنہ وہ حسب عادت یہاں بھی اپنا اختلاف رائے ظاہر کرتے۔

حضرت علیؓ کی حدیث | علامہ شاطبیؒ نے حضرت علیؓ کی روایت نقل کر کے لکھا ہے لا اضمن عہدۃ صحیحۃ میں اس کی صحت کی ذمہ داری نہیں لیتا۔ مگر کوئی خاص جرح بھی نہیں فرمائی۔

حدیث معاویہؓ اور ابو ہریرہؓ کی حدیث نقل کر کے حاکم فرماتے ہیں۔

هذه اسانید تقام بها الحجۃ یہ اسانید ایسی ہیں کہ ان کی بنا پر حدیث کو صحیح
فی تصحیح هذا الحدیث لہ کہا جاسکتا ہے۔

اتنی بات کو ذہبیؒ نے بھی تسلیم کیا ہے۔

۱۵ صحابہ میں سے تیرہ صحابہ کی احادیث پر علماء کے یہ خیالات ہیں ان میں ابو ہریرہؓ۔

عبداللہ بن عمرو۔ انس۔ ابو امامہ۔ عمرو بن عوف۔ معاویہ۔ ابن عمر۔ عوف بن مالک کی روایات
صحیح یا حسن کے درجہ پر آسکتی ہیں بقیہ روایات کی اسانید اگرچہ ضعیف ہوں مگر تعدد طرق کا لحاظ
رکھتے ہوئے وہ بھی قاطبہ نظر انداز کرنے کے لائق نہیں۔ اب اس مجموعہ روایات کو سامنے رکھ کر
انصاف کیجئے کہ جو حدیث اتنے صحابہ سے مختلف صحیح اور حسن طریقوں سے مروی ہو کیا محض
چند شہادت کی وجہ سے اس سے صرف نظر کر لینا درست ہوگا۔

کسی حدیث پر اجالی حکم | مذکورہ بالا بیان سے مختصراً یہ اندازہ لگایا جاسکتا ہے کہ ایک ایک حدیث
اس کے مجموعہ طرق پر حکم نہیں ہوگا | کتنے کتنے صحابہ سے روایت کی گئی ہے۔ پھر ایک ایک صحابی کی

حدیث کے کتنے کتنے طرق ہیں۔ اس لئے کسی حدیث کے متعلق ضعف یا صحت کا حکم دیکھ کر
پہلے یہ تحقیق کر لینا چاہئے کہ یہ حکم اس کے تمام طریقوں پر حاوی ہے یا کسی خاص صحابی کی
حدیث یا اس کے کسی خاص طریقہ سے متعلق ہے پھر یہ ضروری نہیں ہے کہ ہر حدیث کے
سامنے ہر حدیث کے جملہ طرق متحضر ہوں۔ امام ترمذیؒ جیسا جلیل القدر امام حدیث یہاں صرف
چار صحابہ کا پتہ دیتا ہے حالانکہ ان کے علاوہ گیارہ صحابہ اور بھی ہیں جو اس کو روایت کرنے والے
ہیں۔ پس اگر کوئی محدث کسی حدیث پر کوئی اجالی حکم لگاتا ہے تو یہ صرف اس کے علمی استحصار
کے لحاظ سے ہوگا۔ اب اگر خارجی ذرائع اور تحقیقات سے کسی خاص طریقہ کا ضعف و صحت
ثابت ہو جائے تو یہ اس کے مبہم حکم کے ہرگز معارض نہیں ہے ہو سکتا ہے کہ اس کے علم میں

یہ طریق نہ ہو ہاں اگر ان طرق کے علم کے بعد بھی اس کی رائے وہی رہتی ہے تو اب اس کو مخالف یا موافق کہنا درست ہوگا اس کے بعد اختلافِ رائے کا مرحلہ پھر زیرِ بحث رہے گا۔ راویوں اور روایات کے سلسلہ میں تضعیف و توثیق کا معاملہ اہل علم کے نزدیک دنِ لات کی بات ہے۔ ایک ناواقف ایک محدث کی رائے نقل کر کے اسے سارے طریقوں پر حاوی بنا دیتا ہے اور اس ایک رائے کو سارے محدثین کی رائے سمجھ بیٹھتا ہے اور واقفِ حال کو تحقیق کے بعد غور کرنا پڑتا ہے کہ دلائل کا پتہ کس طرف بھاری ہے۔ یہی حدیث جس کے متعلق آپ نے تفصیل پڑھی۔ اب آئیے اس کے مخالف آراء کا حال دیکھئے۔ علامہ مجد الدین فیروز آبادی سفر الساریۃ کے خاتمہ پر اس حدیث کے متعلق لکھتے ہیں۔

لم یثبت فیہ شیء | اس باب میں کوئی حدیث ثابت نہیں ہوئی

احادیث پر تنقید کی تین | ان الفاظ کو دیکھ کر بعض لوگ تو یہاں تک غلط فہمی میں مبتلا ہو گئے ہیں
تعبیرات اور ان کا فرق | کہ مصنف کے نزدیک یہ حدیث گویا موضوع ہے۔ کاش ان حضرات نے اگر اس کتاب کی فراورق گردانی کی ہوتی تو ان کو معلوم ہو جاتا کہ مصنف نے احادیث پر حکم لگانے کے لئے مختلف تعبیرات اختیار کی ہیں کہیں ”باطل موضوع“ اور کہیں ”لم یصح فیہ حدیث“ اور کہیں ”لم یثبت“ کا لفظ استعمال کرتے ہیں۔ ان تینوں الفاظ میں بڑا فرق ہے پہلی تعبیر کا مطلب یہ ہے کہ اس مضمون کو حدیثِ رسول کہنا ہی غلط ہے اور دوسرا لفظ صرف صحت کی نفی کرتا ہے خواہ کسی درجے حدیث ثابت ہی کیوں نہ ہو۔ چنانچہ قنوت جبرئیلؑ اور حضور بالبنیذ کی احادیث پر بھی مصنف نے یہی حکم لگایا ہے کیا کوئی کہہ سکتا ہے کہ یہ سب احادیث بے اصل ہیں۔ اسی طرح ”لم یثبت“ کا لفظ ضعیف طرق کی نفی نہیں کرتا۔ اگر ان تعبیرات کے فروق کی رعایت کی جائے تو بھر بہت سے مواضع پر مصنف کے کلام سے اعتراض اٹھ جائیگا۔

۱۔ مولانا عبدالحی صاحب نے رسالہ الرفح والتکلیل میں ان فروق کی پوری تشریح فرمادی ہے
صفحہ آئندہ کے حاشیہ پر ملاحظہ ہو

علاوہ ازیں شارح سفر السعادة لکھتے ہیں کہ علامہ محمد الدین کا یہ حکم صرف ان الفاظ پر ہے جو یہاں انہوں نے نقل کئے ہیں یعنی ۷۲ فرقوں میں امت کا افتراق۔ کوئی شبہ نہیں کہ یہ لفظ تمام طریقوں کے خلاف ہے۔ حافظ سیوطی نے حضرت انسؓ کی روایت کے صرف ایک طریقہ میں یہ لفظ پیش کیا ہے بقیہ سب طرق و روایات میں ۷۳ کا لفظ ہے مگر مشکل یہ ہے۔ کیا سفر السعادة کے بعض نسخوں میں دو کی بجائے تین کا لفظ بھی موجود ہے اس کے متعلق شارح فرماتے ہیں ”اگر ایں چنین است محل سخن است“ اگر ۷۳ کی روایت کے متعلق بھی مصنف کی یہی رائے ہے تو اس میں کلام ہے۔

بسا اوقات محدثین لایصح یا لایثبت کا لفظ فرماتے ہیں ناواقف اس کا مطلب یہ سمجھ لیتا ہے کہ یہ حدیث ان کے نزدیک موضوع یا ضعیف ہے یہ خیال ان کی اصطلاح کے جہالت اور ان کی تصریحات سے ناواقفی کا نتیجہ ہے۔

ملا علی قاری تذکرۃ الموضوعات میں فرماتے ہیں کہ عدم ثبوت کہنے سے اس کا موضوع ہو جانا ضروری نہیں ہے۔ حافظ ابن حجر تارخ الافکار میں فرماتے ہیں کہ امام احمد فرماتے تھے کہ میرے نزدیک وضو کے شروع میں بسم اللہ پڑھنے کے متعلق کوئی حدیث ثابت نہیں میں کہتا ہوں کہ پہلے تو کسی شخص کے نہ جانے سے اس چیز کا کافی الواقع نہ ہونا ثابت نہیں ہوتا اور اگر یہ بھی تسلیم کر لیا جائے تو پھر نفی ثبوت سے اس کا ضعیف ہونا ثابت نہیں ہوتا اور اگر یہ بھی تسلیم کر لیا جائے تو ہر فرد کے نفی ثبوت سے مجموعہ کا ثبوت ہونا کوئی ضروری امر نہیں ہے۔ نور الدین سہموری فرماتے ہیں کہ امام احمد کے عاشوراء کی حدیث کے متعلق (لا یصح) فرمانے سے یہ لازم نہیں آتا کہ وہ باطل ہو، ہو سکتا ہے کہ صحیح تو نہ ہو مگر قابل استدلال ہے کیونکہ صحیح اور ضعیف کے درمیان ایک مرتبہ حسن کا بھی ہے زرکشی نکت ابن صلاح میں فرماتے ہیں۔ (باقی صفحہ آئندہ)

(بقیہ حاشیہ اصفیٰ گذشتہ) کثیرا ما یقولون لا یصح اولاً یثبت هذا الحدیث ویظن ممن لا علم لہ انه موضوع اضعیف وهو بنی علی جملة مصطلحاتهم وعدم وقد ذلی مصرحاً تھم۔ فقد قال علی القاری فی تذکرۃ الموضوعات لا یلزم من عدم الثبوت وجود الوضع انھی۔ وقال الحافظ ابن حجر فی تھریبہ احادیث الافکار العسی بنتائج الافکار ثبت عن احمد بن حنبل انه قال لا اعلم فی التسمیة فی الموضوع حدیثاً ثابتاً قلت لا یلزم من نفی العلم ثبوت العدم وعلی التنزیل لا یلزم من نفی الثبوت ثبوت الضعف لاحتمال ان یراد بالثبوت الصحۃ فلا ینتھی الحسن وعلی التنزیل لا یلزم من نفی الثبوت عن کل فرد تفسیر عن المجموع۔ وقال نور الدین السہموری قلت لا یلزم من قول احمد فی حدیث التوسعة علی لعیال یوم عاشوراء لا یصح ان یتصور ان یتصور باطلاً فقد یتصور غیر صحیح وهو صالح للاحتجاج بما یأخا الحسن رتبة بین الصحیح والضعیف اء۔ وقال زرکشی فی نکتہ علی ابن الصلاح۔ بین

ابن حزم بھی زیر عنوان "الکلام فیمن یکفر ومن لا یکفر" اس حدیث کے ساتھ ایک اور حدیث نقل کر کے لکھتے ہیں۔

هذان حدیثان لایصحان اصلاً یہ دونوں حدیثیں اسنادی لحاظ سے
عن طریق الاسناد۔ لہ بالکل صحیح نہیں۔

یہاں بھی صحت کی نفی ہے اب ان دونوں حضرات کے یہ جمل حکم دیکھیے اور اس کے مقابلہ میں وہ ساری تفصیلات سامنے رکھے جہاں ایک ایک روایت کی پوری چھان بین کی گئی ہے۔

ابن حزم کی رائے | ہمیں معلوم نہیں ہے کہ ان حفاظِ حدیث کے سامنے وہ سب طرق موجود ہی ہیں
فیصلہ کن نہیں ہے | یا نہیں اور اگر موجود ہی ہیں تو کیا اصولِ حدیث کا یہ کوئی ضابطہ ہے کہ جس طرف
ابن حزم ہو جائیں بس راہِ صواب اسی میں منحصر ہو جائے گی اگر ایک طرف حافظ ابن جوزی کا تشدد
امت میں ضرب المثل ہے تو اس کے ساتھ ہی ابن حزم کی زبان کا سیفِ جلیج ہونا بھی مشہور ہے

(حاشیہ صفحہ گذشتہ) قولنا موضوع و بین قولنا
لا یصح یون کثیر فان الاول اثبات الذنب
والاختلاق والثانی اخبار عن عدم الثبوت ولا
یلزم منه اثبات العدم وهذا یجی فی کل حدیث
قال فیہ ابن الجوزی لا یصح ونحن ام۔ وقال
علی القاری... مع ان قول السخاوی لا یصح
لا ینافی الضعف والمحسن ام۔ قال الزرقانی
ونقل القسطلانی عن ابن رجب ان ابن
حبان صحیح فیہ رد علی قول ابن دحیہ لم
لم یصح فی لیلۃ نصف شعبان شیء الا
ان یرید نفی الصحۃ الاصطلاحیۃ
فان حدیث معاذ هذا حسن
لا صحیح ام

(حاشیہ صفحہ ۲۶۸) لہ کتاب الفصل ج ۳ ص ۱۳۸ - (باقی حاشیہ بر صفحہ آئندہ)

بہر حال حدیث کا معاملہ ماوشما کے تابع نہیں ہے۔ حدیث کے اسانید اب بھی موجود ہیں۔ ان مہم اور مجمل کلمات کو چھوڑ کر اس کے رجال پر تفصیلاً نظر کر لینا چاہئے اس کے بعد بھی اگر رجحان ابن حزم اور علامہ عبدالدین کے ساتھ رہتا ہے تو امر دیگر ہے۔ پھر یہ امر بھی ملحوظ رہنا چاہئے کہ حافظ ابن حزم اپنی وسعتِ نظر کے باوجود خود امام ترمذی اور ان کی کتاب المجامع سے ناواقف ہیں اس لئے ان کا لایصح کہنا اور بھی بے اثر ہو جاتا ہے۔

حدیث کی صحت پر معنوی قرآن

حقیقۃً اور یورڈو نصرانیہ کا تعاقب | قرآن و حدیث کے مطالعہ سے معلوم ہوتا ہے کہ مذہبی دنیا میں ^{ضعیف} کے

(بقیہ حاشیہ صفحہ گذشتہ) ۱۷ اس کی وجہ حافظ ابن حزم نے اپنی تصنیف مراوۃ النفوس میں خود تحریر فرمائی ہے: ولقد اصابتی علته شدیدة ولدت علی ربوا میں ایک شدید بیماری میں مبتلا ہو گیا تھا جس کی وجہ فی الحال شدید اولد ذلک علی ومن سے میری تلی بہت بڑھ گئی تھی اس لئے میرے مزاج الفجر وضیق الخلق وقلۃ الصبر والترق تنگی تیزی و بد اخلاق جلد بازی پیدا ہو گئی ہے جب امہا حاسبت نفسی فیہ فانکرت تبدل خلقتی میں اپنی پہلی زندگی پر غور کرتا ہوں تو مجھے تعجب ہوتا ہے کہ میرے عادیات و عادات کس قدر تبدیل ہو گئے ہیں واشتد عجبی من مفارقتی لطبعی۔ اور میں اپنی اہلی طبیعت سے کتنا دور ہو گیا ہوں۔ (توجیہ النظر ص ۳۱ تحت اشدراک فی الفائزۃ السابغ)

(حاشیہ صفحہ ۱۷) حافظ ابن کثیر لکھتے ہیں کہ ابن حزم اپنی جلالتِ قدر کے باوجود امام ترمذی جیسے شخص سے بالکل نا آشنا ہیں حتیٰ کہ جب ان کے سامنے امام ترمذی کا تذکرہ ہوا تو تعجب سے فرمایا: ومن محمد بن عیسیٰ بن سورۃ؟ یہ محمد بن عیسیٰ کون شخص ہیں (دیکھو الباعث الحمیث الی معرفت علوم الحدیث)۔

حافظ ابن حجر امام ترمذی کے تذکرہ میں تحریر فرماتے ہیں۔ واما ابو محمد بن حزم فانه نادى علی نفسه بعد ما الاطلاع فقال فی کتاب الفرائض من الایصال محمد بن عیسیٰ بن سورۃ مجہول۔ ابن حزم کو اس بات کا خود اقرار ہے کہ وہ محمد بن عیسیٰ (ترمذی) سے واقف نہیں ہیں چنانچہ ان کو مجہول لکھتے ہیں۔ (تہذیب التہذیب)

حافظ ذہبی فرماتے ہیں۔ ترمذی کے بارے میں ابن حزم کا قول کہ وہ مجہول شخص ہیں کچھ قابل التفات نہیں ہے کیونکہ ان کو نہ امام ترمذی کی کتاب جامع سے واقفیت ہے اور نہ ان کی کتاب العلل کا علم ہے (میزان الاعتدال)

حریف صرف دو مذہب ہیں یہودیت اور نصرانیۃ عہدِ نبوۃ میں بھی حریفانہ جنگ ان ہی دو کے درمیان نظر آتی ہے اور احادیث صحیح بھی ان ہی دو کے درمیان مستقبل میں کشمکش کا پتہ دیتی ہیں آیات ذیل کو بغور پڑھئے اور اس جذبہ کا اندازہ کر لیجئے۔

قَالُوا كُونُوا هُودًا أَوْ نَصَارَىٰ كَتَبْنَا فِي الْكِتَابِ أَنْ يَكُونَ لَكُمْ مِنْ دِينِكُمْ الْحُرْمَةُ وَإِنْ كُنْتُمْ مِنْكُمْ إِلَّا طَائِفَةٌ مُّسْتَكِبَةٌ

کہتے ہیں کہ یہودی بن جاؤ یا نصرانی بن جاؤ تو راہِ پاک
تھمناؤ اور اقل بل ملت ابراہیم ہو گے آپ ان سے کہہ دیجئے بلکہ میں حضرت ابراہیم
کی ملت کا تتبع ہوں جو ایک طرف ہو جائیو والا تھا۔

مَا كَانَ إِبْرَاهِيمَ يَهُودِيًّا وَلَا نَصْرَانِيًّا وَلَٰكِنْ كَانَ حَنِيفًا مُّسْلِمًا وَمَا كَانَ مِنَ الْمُشْرِكِينَ
ما کان ابراہیم یہودی یا نصرانی حضرت ابراہیم نہ یہودی تھے نہ نصرانی بلکہ
وَلَٰكِنْ كَانَ حَنِيفًا مُّسْلِمًا۔ ایک طرف ہو کر خدا کے فرمانبردار ہی تھے۔

غیر المغضوب علیہم میں تبرع ہو کر نصاریٰ | غالباً اسی لئے قرآن کریم نے صراطِ مستقیم کی تفسیر کرتے ہوئے
کی طرف ایک لطیف اشارہ

ہی کا ذکر کیا ہے اور اس اہتمام سے کیا ہے گویا جب تک یہ سبلی پہلو ذکر نہ کیا جائے اس وقت
تک صرف صراطِ الذین انعمت علیہم اس کے پورے مفہوم کو ادا ہی نہیں کرتا پھر یہود و نصاریٰ
کے راستے پتہ جو قوتِ علیحدگی کی دعا و تعلیم کرنے میں اس طرف ہی اشارہ ہے کہ ملتِ خفیہ کے متعلق
شاید سب سے زیادہ خطرہ اگر ہے تو ان مغضوب علیہم اور ضالین کی اتباع کا ہے جس کا دو سرنام
یہودیت و نصرانیۃ ہے۔

مشرکین اور یہود | کتب سیرت کے دیکھنے سے معلوم ہوتا ہے کہ یہودیت و نصرانیۃ بھی گواہی دین
کے تعلقات

دنیا میں قدم رکھا سب سے پہلے مشرکین کے ساتھ اس کے مد مقابل ہی یہودی و نصرانی تھے
حالانکہ دینِ سماوی میں اشتراک کا تقاضا یہ تھا کہ ان کو دینِ حنیفی کے ساتھ پوری ہمدردی ہوتی
اور بجائے مشرکین کے ان کا رخ اسلام کی طرف ہو جاتا لیکن جیسے جیسے اسلام ترقی کرتا رہا اسی قدر
یہودیت و نصرانیۃ بڑھ بڑھ کر اسی کے مقابلہ پر آتی رہی یہاں تک کہ جب مکہ مکرمہ فتح ہوا تو مشرکین

عرب نے اسلام کے سامنے سپر ڈال دی، شریعت مطہرہ کو اتنا اطمینان میسر ہوا کہ صاف لفظوں میں اعلان کر دیا گیا۔

از الشیطان قد ائیس ان یجدہ شیطان باس بات با امیر ہو چکا ہے کہ نازی سلمان
المصلون فی جزیرۃ العرب۔ پھر کبھی جزیرۃ عرب میں اس کی عبادت کریں گے۔

پینمبر اسلام کا یہود و نصاریٰ | لیکن اس کے بالمقابل یہودیت و نصرایت کا علم جنگ برابر ہوتا رہا اور
کی طرف و خطرہ کا آخری الارام | کسی وقت بھی اسلام کو ان کی وسیعہ کاریوں سے اطمینان میسر نہ ہوا
حتیٰ کہ صاحب شریعت کے آخری لمحات حیات کی وصیتوں میں ایک جہتم با شان وصیت یہ تھی

اخرجوا الیہود والنصاریٰ یہود و نصاریٰ کو جزیرۃ عرب کے چپے چپے
من جزیرۃ العرب سے باہر نکال دینا۔

اسی حریفانہ کشمکش کا نتیجہ تھا کہ جب حنفیہ کا زمین پر اقتدار ہوا تو یہودیت و نصرایت دونوں
مغلوب ہو گئے اور جب کبھی یہودیت و نصرایت کا غلبہ ہوا تو وہ حنفیہ کو کبھی گوارا نہ کر سکے۔

یہود و نصاریٰ سے جزیہ | اس سلسلہ میں یہ واضح رہنا چاہئے کہ یہودیت و نصرایت کے مسخ ہو جانے
قبول کرنے کی وجہ | کے باوجود اسلام نے محض دین سماوی ہونے کے باعث ان کی
بڑی رعایت کی ہے۔

موافقت اہل کتاب کی | چنانچہ اسلام فتح مکہ سے قبل تک جن امور میں جدید ہدایات نازل نہ ہوئیں
عام سنت فتح تک تھی | یہ نسبت کفار کے ان کی موافقت کو ترجیح دیتا رہا لیکن جب اس سلوک
کے بعد بھی ان کا دل نہ پسیجا تو یہ ثابت ہو گیا کہ اب ان کے سینہ پر کینہ سے اسلام کی عداوت
بچکنے والی نہیں ہے اس لئے مخالفت کا حکم دیدیا گیا اور آئندہ ان تمام مواقع پر جہاں جہاں
سے حنفیہ کو یہودیت و نصرایت سے خطرہ ہو سکتا تھا امت کو خبردار کر دیا گیا۔

مشرکہ حدود کی نگرانی میں | روزہ، نماز، شکل و شباہت، دعا و سلام میں غرض جہاں بھی اسلامی
اسلام کی غیر منصر ہے | حدود ان سے ملنے نظر آتے تھے۔ ملت حنفیہ کے حلقہ بگوشوں کو تنبیہ

کردی گئی کہ اپنے حدود کی نگرانی رکھیں اور ان سے ملنے نہ دیں۔ اس کے باوجود صاحبِ نبوۃ کی دعوتِ بین نظروں نے تاثر لیا تھا کہ اس حریف کا ایک دن پھر غلبہ ہوگا اور پیرِ وانِ ملتِ صغیریٰ اس کے پیچھے پیچھے چلتے نظر آئیں گے۔ اسی عہدِ نامسعود کا نقشہ صحیح بخاری کی اس حدیث میں کھینچا گیا ہے۔

اس امت میں یہود و نصاریٰ | قال لقتبعن سنن
 کی اتباع کی پیشگوئی | الذین من قبلکم
 شہرا بشہر و ذمرا عابذ راع حتی
 کہ اگر ان میں کوئی گوہ کے سوراخ میں داخل
 ہوا ہوگا تو تم بھی داخل ہو گے ہم نے عرض کیا کہ
 لود خلوانی پھر ضربلا تبعموا
 قلنا یا رسول اللہ الیہود والنصارى
 یا رسول اللہ کیا لوگوں سے آپ کی مراد یہود و
 نصاریٰ ہیں آپ نے فرمایا کہ اور کون۔
 قال فمن۔

دوسرے الفاظ میں اس مجنونانہ اتباع کی غایت یہاں تک بیان کی گئی ہے کہ اگر کسی نے ان میں اپنی ماں سے علائقہ نہ بنا لیا ہوگا تو تم میں بھی ایسے افراد ہوں گے جو یہ رویا ہی کر کے رہیں گے۔ بعض نوسلوں کی مشرکین کی چنانچہ اس ہولناک مستقبل کا خفیف سا عکس اسلام کے ابتدائی نقالی کی ننا اور آپ کی سرزنش عہد میں بھی نظر آ گیا ہے۔

”ابو قتیبہ نے فرماتے ہیں کہ ہم ایک مرتبہ خیبر کی سمت آنحضرت صلی اللہ علیہ وسلم کے ساتھ روانہ ہوئے اس وقت ہم نو مسلم تھے وہاں مشرکین نے ایک درخت اپنے ہتھیار لٹکانے کے لئے مقرر کر رکھا تھا ہم نے اسے دیکھ کر کہا یا رسول اللہ ہمارے لئے یہی ایک ایسا ہی درخت ہتھیار لٹکانے کے لئے مقرر کر دیجئے آپ نے تعجباً کبیر کی اور فرمایا یہ تو وہی بات ہوئی جیسا بنی اسرائیل نے (سمند عبور کرنے کے بعد کچھ بت پرستوں کو پوچھا کرتے دیکھ کر کہہ دیا تھا) لے مویٰ جیسا خدا ان کا ہی ہمارے لئے بھی ایک ایسا ہی خدا بنا دیجئے۔ تم ضرور یہود و نصاریٰ کی نقالی کر کے رہو گے۔“

یہ لوگ تو مسلم تھے مگر نگاہِ نبوت نے یہ اندازہ کر لیا تھا کہ یہود و نصاریٰ کی نقالی کے جذبات ان میں ایسے سرایت کئے ہوئے ہیں کہ اگر زمانہٴ شباب میں اپنا اثر نہ دکھائیں تو نہ دکھائیں لیکن ضعف کے حال میں اپنا اثر دکھائے بغیر نہیں رہیں گے۔ یہ تو آپ نے اسی اسلام کے عہدِ طفولیت کے جذبات دیکھے آئیے اب عہدِ شباب کے جذبات ملاحظہ فرمائیے۔

حضرت مقداد بن الاسود جنگِ بدر کی تیاری کے موقعہ پر آنحضرت صلی اللہ علیہ وسلم کے جواب میں کہتے ہیں یا رسول اللہ! تم وہ نہیں ہیں جو موسیٰ علیہ السلام کی قوم کی طرح یہ کہیں۔ اے موسیٰ جا تو اور تیرا رب لڑا۔ ہم تو آپ کے دائیں بائیں آگے اور پیچھے رہ کر آپ کے ساتھ جنگ کریں گے۔ (بخاری شریف)

ان دونوں جذبات کا موازنہ کیجئے تو آپ کو معلوم ہو گا کہ وہی بات یعنی حرصِ اتباع جو پہلے غیر اختیاری طور پر سنسے نکل رہی تھی اب انتہائی قابلِ نفرت و عار بن گئی ہے مگر نقطہٴ تجاوز دونوں جگہ وہی بنی اسرائیل ہیں۔ عہدِ طفولیت اور شوخخت کا دور چونکہ لمحا جذبات و خواہشات تقریباً یکساں ہو جاتا ہے اس لئے اسلامی دورِ انحطاط میں پھر وہی اتہالِ بنی اسرائیل کا جذبہ لوٹ آئیگا اور زمانہٴ شباب میں بنی اسرائیل کی جو مشابہت انتہائی قابلِ نفرت و حقارت معلوم ہوتی تھی پھر لائقِ رغبت بن جائے گی۔ امتِ محمدیہ کے اسی رجعتِ قہقریہ کو صحیح بخاری کی حدیث بالا میں بیان کیا گیا ہے یعنی وہی بات جو آپ کے زمانہ میں قابلِ تعجب تھی آئندہ دور میں ناگزیر طور پر ہونے والی بات ہوگی۔ حتیٰ کہ اگر یہود و نصاریٰ میں کسی نے ماں سے زنا کیا ہو گا تو اس بے حیائی میں بھی یہ امت ان کی اتباع کر کے رہے گی۔

امتِ محمدیہ شیعہٴ اتباع ہی کی بیعت | اس ضعفِ اتباع سے یہ مترشح ہو رہا ہے کہ یہ امت جب ہر معقول اور نامعقول بات میں ان کے نقشِ قدم پر چلے گی تو یقیناً ضلالت

اور گمراہی کی وہ سب راہیں جو یہود و نصاریٰ نے اختیار کی تھیں یہ بھی اختیار کرے گی جن کا لازمی نتیجہ یہ ہے کہ ہفتے فریقِ ضلالت ان میں نمودار ہوتے تھے اس میں بھی نمودار ہوں گے اور افسوس یہ ہر

کہ بلند تر جب گرتا ہے تو یہاں بھی فروتر رہتا ہے اسی لئے امتِ محمدیہ جب دورِ عروج و کمال میں بلند تر تھی تو اسے اپنے دورِ انحطاط میں بھی فروتر رہنا چاہئے اور اسی لئے وصفِ افتراق میں یہ دو نصاریٰ سے آگے نظر آئے گی۔ آخر جو مندا علیٰ علیین پر جلوہ نما تھا جب ایمان اور عملِ صالح سے محروم ہوا تو اس کا ٹھکانا قعرِ اسفل السافلین ہی نظر آیا۔

شربتِ اتباع اور حدیثِ غائبہ اسی عینِ تناسب کی وجہ سے صحیح بخاری کی اس حدیث کو جامع افتراق کا تناسب | ترمذی میں حدیثِ افتراق کے لئے بطور مقدمہ ادا کیا گیا ہے یا یوں سمجھئے کہ اس شدید افتراق کو اس مجالۃً امیرِ اتباع کا ثمرہ اور نتیجہ قرار دیا گیا ہے۔

آنحضرت صلی اللہ علیہ وسلم فرماتے ہیں کہ جو باتیں نبی اسرائیل میں ہوئیں وہ ٹھیک ٹھیک سب میری امت میں ہوں گی حتیٰ کہ اگر ان میں سے کسی نے بے محابا اپنی ماں سے زنا کر لیا ہوگا تو میری امت میں بھی کوئی ایسا بد بخت ہوگا جو اس بیعتی کا ارتکاب کرے گا، اور نبی اسرائیل بہتر فرقوں میں بٹے تھے۔ (آخر حدیث تک)

اس سیاق کو پڑھئے اور بغور پڑھئے اور اس عینِ ربط کی تہ تک پہنچ جائے جو اس شدید اتباع اور شدید اختلاف کے مابین مستور ہے اگر آپ اس ربط کو پالیں تو یقیناً آپ اس نتیجہ پر پہنچ جائیں گے کہ حدیثِ افتراق درحقیقت صحیح بخاری کی حدیثِ اتباع کا ایک تتمہ تھا جو وہاں لگا ہوا ہے اور یہاں مذکور ہے۔ بہر حال اگر ہمارے پاس صرف صحیح بخاری ہی کی یہی ایک حدیث ہوتی تو افتراقِ امت کی اجالی داستان پڑھنے کے لئے وہی کافی تھی۔ آئندہ اوراق میں اس پر آیاتِ قرآنیہ کچھ اشارات بھی آپ کے ملاحظہ و گزیریں گے لیکن اس سے قبل ہم مفہومِ اختلاف کو در واضح کر دینا چاہتے ہیں۔

لفظِ اختلاف کی توضیح

ہر یکساں حالت کے بعد جب اس کے خلاف کوئی دوسری حالت رونما ہوتی ہے تو اس کا نام ہم اختلاف رکھتے ہیں اس لحاظ سے اگر اس عالم پر عرش سے لیکر فرش تک نظر ڈالیں تو سارا عالم

اسی اختلاف کی آماجگاہ نظر آئے گا۔ یہاں تک کہ اگر اس عالم کی کوئی زیادہ سے زیادہ صحیح تعریف ہو سکتی ہے تو بس یہی ایک لفظ اختلاف ہے۔

اختلاف زبان | لیل و نہار، شہور و شین، پھر اس میں فصول و مواسم کا ایک اختلاف ہے جسے اختلاف زبان کہنا مناسب ہے اس اختلاف کو آئینہ ذیل میں ذکر کیا گیا ہے۔

وله اختلاف اللیل والنهار شب وروز کا یہ اختلاف اللہ تعالیٰ ہی کا تصرف

اختلاف السنہ والوان | اس سے آگے بڑھے تو حیوانات و نباتات و جمادات کا اختلاف پھر ان میں جناس اور اجناس میں انواع اور انواع میں اصناف اور اصناف میں افراد کا اختلاف ہے پھر ان افراد میں طبیعتوں، مزاجوں، رنگوں اور زبانوں کا اختلاف ہے۔ اسی اختلاف کی طرف اس آیت میں اشارہ کیا گیا ہے۔

اختلاف السنبتکم والوانکم تمہاری زبان اور رنگوں کا اختلاف

آفاق و انفس کا یہ اختلاف دیکھ کر صاف طور پر یہ یقین ہو جاتا ہے کہ افتراق و اختلاف اس جہان کی فطرۃ ہے اور اسی پر اس کی آبادی کا مدار ہے۔

گہمائے رنگ و رہے رونق چمن لے ذوق اس جہاں میں ہر چیز مختلف ہے

اختلاف ضلالت ہدایت | لیکن اس وقت یہ اختلافات زیر بحث نہیں ہیں بلکہ اس سے بالاتر ضلالت و ہدایت کا ایک اختلاف ہے وہی ہمارا مرکز بحث ہے۔ اس لحاظ سے اگر مجموعہ

عالم پر ایک اجمالی نظر ڈالی جائے تو معلوم ہو گا کہ اہم سابقہ ایک طرف ہیں اور امت محمدیہ دوسری طرف اسی کو حسب ذیل آیت میں ذکر کیا گیا ہے۔

فَبَعَثَ اللَّهُ الْبَنِيَيْنَ مَبْشُرِينَ تَوَاصُلًا تَعَالَىٰ نَعْمَ خَيْرِي سَلَمَةَ وَالِے اور

وَمُنْذِرِينَ ڈرانے والے پیغمبر بھیجے۔

اختلاف جہانیا و دنیوی

فَهَدَىٰ اللَّهُ الَّذِينَ آمَنُوا لِمَا اخْتَلَفُوا فِيهِ لِمَنِ تَوَاصُلًا تَعَالَىٰ نَعْمَ خَيْرِي سَلَمَةَ وَالِے اپنے حکم و مومنین کو ان باتوں میں ہدایت نصیب فرمادی جس میں کہ پیشتر امتوں نے ناحق

استحاثی سوالات میں امت محمدؐ | مثلاً حضرت ابراہیم علیہ السلام کی شخصیت میں اختلاف ہوا کہ وہ یہودی کی کامیابی کے مقامات | تھے یا نصرانی، خدائے قدوس نے امت محمدیہ کو ہدایت نصیب فرمائی

کہ یہ دونوں خیال غلط ہیں وہ دراصل ضیف تھے۔

اسی طرح حضرت عیسیٰ علیہ السلام کے معاملہ میں اختلاف ہوا، یہود نے ان کا انکار کیا اور نصاریٰ نے خدا بظہیرایا، یہاں امت محمدیہ کو ہدایت نصیب ہوئی اور جاہد مستقیم ان ہی کے لئے مقدر ہوا۔ قبلہ کے بارے میں بھی ایک رائے یہی ہے کہ وہ امتوں کے انتخاب پر رکھا گیا تھا مگر انھوں نے یہاں بھی صحیح انتخاب نہ کیا اور جو اہل قبلہ تھا اس کی ہدایت اسی امت کو نصیب ہوئی۔

جمعہ کا دن بھی اسی اختلاف کی ایک کڑی ہے پہلی امتوں نے یوم التعلیل میں غلطی کی کسی نے یوم السبت اور کسی نے یوم الاحد مقرر کیا، امت محمدیہ کو یہاں بھی راہ ہدایت نصیب ہوئی وغیرہ وغیرہ۔ اسی اختلاف کی طرف آیتہ ذیل میں بھی اشارہ کیا گیا ہے۔

وَلَوْ شَاءَ رَبُّكَ لَجَعَلَ النَّاسَ
اُمَّةً وَّاحِدَةً وَّلَا يَلْوُحُ الْمُخْتَلِفِينَ
اَلَا مَن رَّحِمَ رَبُّكَ وَلِذَلِكَ
خَلَقْنَاهُمْ - (ہود)

اگر آپ کا پروردگار چاہتا تو تمام لوگوں کو ایک ہی
امت واحدہ ولا یزلوہ مختلفین راستہ پر ڈال دیتا لیکن وہ ہمیشہ مختلف رہیں گے
الامن رحم ربک ولذالک
اسی اختلاف کے لئے انھیں پیدا کیا ہے۔

اختلافِ ائمہ | عطار اور مفسرین کی ایک جماعت کہتی ہے کہ یہاں مختلفین سے یہودیتہ و نصرانیۃ
مجوسینہ و حنفیتہ کا اختلاف مراد ہے اور الامن رحم ربک سے مراد خفاہ ہیں۔ شاید اس لئے بھی اس
امت کو امت مرحومہ کا خطاب دیا گیا ہو۔

اختلافِ ائمہ محمدیہ | لیکن اس اختلاف کے علاوہ ایک اور اختلاف ہے جو خود اس امت محمدیہ
میں مقدر ہے وہ جماعت اہل حق اور باطل فرقوں کا اختلاف ہے اس بنا پر فرق باطلہ مختلفین کا
مصداق رہیں گے اور اہل حق الامن رحم ایک کا۔

اختلافِ اہل حق | اس سے بھی آگے خود جماعت اہل حق کا اختلاف ہے جس پر ہم آئندہ بحث کریں گے

اختلاف کا کوئی راز | پہلے آیت کی مراد سنئے۔ اس آیت کا خلاصہ یہ ہے کہ نقاشِ عالم کو اپنے ہی صفتِ جلال و جمال کی جلوہ نمائی منظور تھی اس لئے اس نے انسانوں کو ایسے ہی قوی فکر و عملیہ سے مرکب فرمایا ہے کہ وہ ہمیشہ اسبابِ سعادت و شقاوت میں اختلاف کرتے ہی نظر آئیں گے اور اسی باہمی کشمکش میں خدائی قہر و مہر کا سامان پیدا ہوتا رہے گا۔ اگر اس دنیا میں یہ اختلاف رونما نہ ہوتا تو یہ محشرستان، عالمِ خوشاں بن جاتا اور یہاں کے بنے والے یا صرف خدائی مہر کے مظہر ہوتے یا صرف قہر کے لیکن عالمِ تقدیر کو ایک ناتمام کمال کا مظاہرہ ناپسند تھا اس لئے اس نے اختلاف اس کی بنیادیں ڈال دیا اور اب ضروری ہو گیا کہ دنیا جس قدر پھیلتی جائے اختلاف کا دامن بھی اسی قدر وسیع ہوتا چلا جائے حتیٰ کہ یہود اگر اہل فرقوں میں بٹے ہوں تو نصاریٰ ۷۲ فرقوں میں نہیں اور امتِ محمدیہ جو آخری اور سب بڑی امت ہے، وہ بہتر فرقوں میں منقسم ہو جائے۔

سورہ ہود کی اس آیت میں مختلفین کو الامن رحم ربک کے مقابلہ میں ذکر کیا گیا ہے جس کا مطلب یہ ہے کہ عالمِ تکوین نے تکوینی طور پر تمام انسانوں کو دو قسموں میں بانٹ دیا ہے (۱) اہل اختلاف (۲) مرتوین اختلاف کرنا رحمت سے | اس تقابل سے مفہوم ہوتا ہے کہ جو اہل اختلاف ہیں وہ رحمت کے تحت محمدی کی علامت ہے | نہیں ہیں اور جو رحمت کے نیچے آچکے ہیں وہ قرآن کی نظموں اہل اختلاف کی فہرست میں داخل نہیں اس کو یوں بھی کہا جاسکتا ہے کہ نجات صرف اس جماعت کے لئے ہے جو الامن رحم ربک کی مصداق ہے اور بقیہ اہل اختلاف کے لئے نجات نہیں۔ سورہ انعام میں اس اختلاف کی مزید تشریح ملتی ہے۔

وَاِنَّ هَذَا صِرَاطٌ مُسْتَقِيمٌ فَاتَّبِعُوهُ
میرا یہ رہا راستہ یہ ہے اسی پر چلو اور دوسرے

وَلَا تَتَّبِعُوا السَّبِيلَ فَتَفْرَقَ بَيْنَكُمْ
راستوں پر مت چلو کہ وہ تم کو خدا کے راستے

عَنْ سَبِيلِهِ - (انعام) سے جدا کر کے تشریح کر دیں گے

راہِ حق ایک ہے | آیت بالا میں صراطِ مستقیم کے لئے لفظ مفرد اور بقیہ اہل اختلاف کے لئے اور ناحق بہت | اسلئے لفظ جمع اختیار کیا گیا ہے اس سے ثابت ہوتا ہے کہ راہِ مستقیم ایک ہی ہے

اور ضلالت و گمراہی کے راستے بہت ہیں۔

صراطِ مستقیم اور مسداً حمداً و رنساناً وغیرہ میں ہے کہ اس معنوی افتراق و تشتت کو محسوس طور پر سمجھانے کے لئے آنحضرت صلی اللہ علیہ وسلم نے صحابہؓ کے سامنے ایک سیدھا

خط کھینچا پھر اس کے دائیں بائیں اور بہت سے خطوط کھینچے اور فرمایا دیکھو یہ سیدھا خط تو صراطِ مستقیم ہے اور اس کے دائیں بائیں جو خطوط ہیں وہ سب اہل ناپسندیدہ راہیں ہیں جن کی طرف شیاطین دعوت دیتے ہیں اس کے بعد آیت مذکورہ تلاوت فرمائی۔

قرآن کریم میں حدیث افتراق | اب اگر سورہ ہود اور سورہ انعام کی ان ہر دو آیات کے نتائج کو کی طرف اشارہ ہے ملاؤ تو حدیث افتراق امت کا پورا پورا مفہوم سامنے آجاتا ہے صرف فرقیِ باطلہ کی تحدید اور عدم تحدید کا فرق باقی رہتا ہے اور اگر دونوں آیتوں کے نتائج کا تجزیہ کرو تو حسب ذیل ہوگا۔

آیت انعام - (۱) صراطِ مستقیم صرف ایک ہے (۲) سب متفرقہ بہت ہیں۔
سورہ ہود - (۳) نجات صرف ایک جگہ کے لئے ہے (۴) اہل اختلاف کیلئے نجات نہیں۔

یہی چاروں امور حدیث افتراق کا مفہوم ہیں اور بس۔ ضلالت و ہدایت کے اس اختلاف کو سورہ بقرہ میں بھی حسب ذیل پیرایہ میں ذکر کیا گیا ہے۔

كان الناس امة واحدة | سب لوگ ایک ہی دین پر تھے (پھر انھوں نے
فبعث الله النبيين مبشرين | دین میں اختلاف ڈالا) تو اللہ تعالیٰ نے خوشخبری
ومنذرين وانزل معهم الكتاب | سنیا والے اور ڈرانے والے پیغمبر بھیجے اور ان کے
بالحق ليحكم بين الناس فيما | ساتھ ہی کتاب اتاری تاکہ جن باتوں میں انھوں نے
اختلفوا فيه۔ | اختلاف ڈالا تھا فیصلہ کرے۔

رسول دنیا میں ناروا اختلافات | یعنی خدائے قدوس نے تو رسولوں کو اس لئے بھیجا تھا کہ ناروا اختلافات کو مٹانے کے لئے آتے ہیں | ختم کر دیا جاتا اور ایک جہتی کے ساتھ اس قانون پر عمل کیا جاتا جو

• الکتاب کے نام سے آتا رہا تھا مگر افسوس کہ نا عاقبت اندیشوں نے اس سامانِ اتحاد کو بھی سامانِ اختلاف بنالیا اور اس طرح بعثتِ انبیاء اور تنزيلِ صحف کا جو اصل منشاء تھا اسی کو برباد کر ڈالا۔ اس کے غمی راز کو سورہ ہود کی آیت "وَلذٰلِكَ خَلَقْتَهُمْ فِي سَمَاءٍ يَّرْبٰوْنَ" میں مضمون کے شروع میں اشارہ کر چکے ہیں۔

قرآن کریم سے لفظِ اختلاف کی توضیح | اب اس اختلاف کی حقیقت کو زیادہ وضاحت سے سمجھنے کے لئے آیاتِ ذیل پر غور کیجئے۔

لَاۤ اِلٰهَ اِلَّا الَّذِيۡنَ اٰتٰوْا دِيۡنَهُمْ وَاَكَاوَا
 جنتوں نے اپنے دین میں راہیں نکالیں اور بہت سی
 شِيَعًا لَّمۡ يَكُنۡ فِيۡ سَمِيۡئِ (انعام)
 پارٹیاں بن گئے آپ کو ان سے کوئی سروکار نہیں،
 مِنَ الَّذِيۡنَ اٰتٰوْا دِيۡنَهُمْ وَاَكَاوَا
 اولان لوگوں میں کومت بنو جنہوں نے اپنے دین
 شِيَعًا كُلُّ حِزۡبٍ بِمَا لَدَيۡهِمْ
 میں بھوٹ ڈال دی اور پارٹیاں بن گئے ہر ٹہنی
 قَرۡبُوۡنَ۔ (الرّم)
 اپنے اپنے خیال میں مت ہے۔

اَوۡ لِيَسۡكُمۡ شِيَعًا وَاِيۡنَ
 خدائے تعالیٰ اس پر قادر ہے کہ اگر چاہے تو تمہارا
 بَعۡضُكُمۡ مَّاۤسَ بَعۡضُ (انعام)
 پارٹیاں بنا دے اور تم کو آپس میں بھڑا دے۔

عذابِ افتراق عذابِ تمیصال | آنحضرت صلی اللہ علیہ وسلم نے دعا فرمائی تھی کہ آپ کی امت پہلی امتوں کا بدل ہے

کی طرح ہلاک نہ ہو، وہ دعا مستجاب ہوئی اور عذابِ تمیصال ہمیشہ

کے لئے اٹھایا گیا مگر آپس کے افتراق و تشتت کا مقدر عذاب پھر بھی باقی رہا۔ حضرت ابن عباسؓ

فرماتے ہیں کہ پارٹیوں سے اہل اہوا کا اختلاف مراد ہے اور آپس میں بھڑانے کا مصداق یہ ہے کہ

ایک دوسرے کو کافر کہہ کر جنگ شروع کر دے جیسا کہ خوارج نے حضرت علیؓ کے ساتھ کیا تھا۔ (المقام ۱۴)

افتراق مذموم | ان ہر سہ آیات سے معلوم ہوتا ہے کہ دین میں جو افتراق مذموم ہے وہ یہ ہے کہ ملت

کی حدود کی ہیئتِ اجتماعیہ پارہ پارہ ہو جائے، محبت و مودت، تعاون و متناصر ہمدردی سازگار کی کے سارے رشتہ ٹوٹ جائیں اور جماعتی شیرازہ اور باقی پریشاں کی طرح منتشر ہو جائے۔

دین میں پارٹی بندی | یہ اختلاف، یہ پارٹی بندی دین میں ایک لمحہ کے لئے قابلِ برداشت نہیں
برداشت نہیں | اسی لئے فرمایا "لست منہم فی شیء" ایسی مفرد جماعت سے آپ کا
کوئی علاقہ نہیں ہو سکتا گو یا یہ مکمل بائیکاٹ کا اعلان ہے۔

اب سوال صرف یہ رہتا ہے کہ وہ کونسا اختلاف ہے جو ہم کی طرح چھٹ کر ملت کی
وحدت کو پارہ پارہ کر دیتا ہے۔ دو صحابہ میں بھی مذہبی اختلافات نظر آتے ہیں اور خلافتِ راشدہ
ہی کے زمانہ میں فرقہ بندیوں کے نشانات کا پتہ چلتا ہے پھر کیا یہ مقدس قرن بھی اس اختلاف کا
مصدراق ٹھیرا جا سکتا ہے اس شبہ کا جواب ہمیں خود قرآنِ کریم سے ہی دینا ہے لیکن بطور مقدمہ
پہلے یہ سن لیجئے کہ اختلافِ اُتلاف کی ضد ہے جس کے معنی باہمی الفت و محبت کے ہیں اگر
اختلاف کے ساتھ اختلاف ہے تو درحقیقت یہ اختلاف ہی نہیں۔

اختلافِ دین و ملت | حقیقی اختلاف دلوں کا اختلاف ہے اس کی دو صورتیں ہو سکتی ہیں۔ (۱)
دین و ملت کا اختلاف ظاہر ہے کہ قدرت نے نبی نوریٰ انسان کے لئے ایک ہی دین انا را بھتا
نوریٰ انسانی پر واجب تھا کہ وہ ایک جہتی کے ساتھ یک زبان ہو کر مضبوطی سے اس کو اختیار کرتی
لیکن وہ باز نہ آئی، اور طرح طرح کی بہانہ بازیوں اور جیلہ سازیوں سے اس کے قبول کرنے میں پس و
پیش شروع کیا۔ اس اختلاف کی وجہ سے ہمیشہ وحدت کی دعوت پر پارٹیاں اور اجتماع کی آواز
پر افتراق و تشتت پیدا ہوتا رہا۔ ان پارٹیوں میں ہمیشہ آتشِ بغض و عناد بھڑکتی رہی حتیٰ
کہ ایک ملک ایک شہر، ایک خطہ، ایک قبیلہ و خاندان کے ہو کر ایسے جدا ہوئے کہ کسی وصف
میں گویا ایک دوسرے کے شریک ہی نہ تھے۔ یہاں تک کہ معاشرت و تمدن کا کوئی گوشہ نہ رہا جس
میں کچھ جہتی کی کوئی جھلک نظر آئی۔ شکل و شبہت بدلی، نشست و برخاست کے طریقے بدلے،
لحام و لباس کے طریقے جدا جدا ہو گئے۔ جب ایک جماعت دوسرے کے ساتھ یہ اختلاف پیدا
رہتی ہے تو اصطلاح میں ایسی دو مختلف پارٹیوں میں ایک کو مسلم اور دوسرے کو کافر کا
قب و یا جاتا ہے اور اب یہ اختلاف فطرۃ انسانی کے لئے ایسا تباہ کن اختلاف ہو جاتا ہے

کہ اگر قدرت اپنے فیہی ہاتھ سے اس بھڑکتی ہوئی آگ کو ٹھنڈا نہ کرتی رہے تو عالم فنا ہو جاتا
عجیب بات ہے کہ اس عالم اختلاف کی بقا کا سبب بھی یہی اختلاف ہے اور اس کے فنا کا
سبب بھی یہی بقول علامہ اقبال مرحوم ہے

پھونکنے والا ہری آتش نوائی نے مجھے اور میری زندگانی کا ہی ساماں بھی ہے

اس کا نام اختلافِ ملت اور اختلافِ دین ہے۔

ایک ملت میں اصول | دوسرا اختلاف یہ ہے کہ ایک ملت ایک دین سے وابستہ ہو کچھ اس میں
کلیات کا اختلاف | اندرونی اختلاف پیدا ہو جائے اب اگر یہ اختلاف صرف جزئیات کی
حد تک ہے تب بھی یہ کوئی قابل ذکر اختلاف نہیں نہ اس اختلاف سے قلوب میں ایک دوسرے
کے ساتھ کوئی تنافر پیدا ہوتا ہے نہ الفت و محبت کے رشتوں پر اثر پڑتا ہے۔ ہاں اگر یہ جزئی
اختلافات بھی اس کثرت سے پیدا ہو جائیں کہ اصول و کلیات کی جگہ لے لیں تو ظاہر ہے
اس کا حکم دوسرا ہوگا۔

اختلافِ اصول | اور اگر دین میں اشتراک کے بعد اس کے بعض اصول و کلیات میں اختلاف
موجود افتراق ہے | ہو جائے تو یہ اختلاف البتہ اختلافِ ملت و دین کی طرح افتراقِ قلوب

کا موجب بن جاتا ہے۔ دیکھو معتزلہ، خوارج، مرجئہ، اہل سنت، سب ایک ہی ملت اور
ایک ہی دین سے وابستہ ہیں مگر بعض اصول و کلیات میں اختلاف کی وجہ سے اس طرح گروہ
اندر گروہ ہو گئے ہیں کہ جو عداوت و بغض اختلافِ ملت کا ثمرہ تھا وہی ان اختلافات کا نتیجہ بن گیا؟
فروعی اختلاف | اب ہم قرآن سے ہی یہ بتلانا چاہتے ہیں کہ اس کی نظر میں اصول و کلیات
اختلاف نہیں | کے اتحاد کے بعد فروع کا اختلاف کوئی اختلاف نہیں۔

شرع لکم من الدین ما وصی بہ | اللہ تعالیٰ نے تمہارے لئے دین میں ان ہی
نوحا والذی اوحینا الیک | باتوں کی راہ ڈالی ہے جن کا حضرت نوح کو حکم
و ما وصینا بابرہیم و موسیٰ | دیا تھا اور جو حکم کہ ہم نے آپ پر بھیجا اور حضرت

وَعِيسَىٰ ابْنِ مَرْيَمَ وَآلِهِمُ السَّلَامُ وَلَا تَتَّخِذُوا آيَاتِهِ - (الشوریٰ) یعنی یہ کہ دین کو قائم رکھو اور اس میں اختلاف ڈالو۔

ادیانِ سماویہ میں | ظاہر ہے کہ حضرت نوح علیہ السلام سے لیکر حضرت عیسیٰ علیہ السلام کے دور اختلاف نہیں | تک شریعتوں اور منہاج کا کھلا ہوا اختلاف رہا۔ مگر پھر بھی قرآن کریم نے اس کو ایک ہی دین قرار دیا ہے اور شرائع کے باہمی فروعی اختلاف کو وحدت دین کے منافی نہیں سمجھا، اگر فروعی اختلاف بھی افتراق و اختلاف کی حد میں آسکتے تو اس افتراق کے ہوتے ہوئے پھر وَلَا تَتَّخِذُوا آيَاتِهِ (دین میں افتراق مت پھیلاؤ) کا خطاب کیونکر درست ہوتا۔ جس طرح شرائع سماویہ اور صعب انبیاء علیہم السلام فروعی اختلافات کے باوجود ایک ہی دین کہلائے، ایک کا مصدق دوسرے کا مصدق رہا، ان کے ماننے والے سب ایک ہی رشتہ اتخا و اخوة میں منسلک رہے۔ تحرب و تعصب اور بغض و عناد کی کوئی شان ان میں پیدا نہیں ہوئی اور اسی لئے وہ "کانوا شیعا" کی حد میں نہیں آئے۔ اسی طرح ایک دین حنیف کے اندر فروعی اختلافات اس کی شان اجتماع و وحدت میں خلل انداز نہیں ہوتے۔

اجتہاد بھی دین کا | اجتہاد کے موقع میں اجتہاد کرنا بھی دین کی ایک سمجھائی ہوئی بات ہے اور ایک اصول ہے | اسی کا قائم کردہ اصول ہے اُسے دین میں اختلاف کیونکر کہا جاسکتا ہے اختلاف یہ ہے کہ اس کے کسی مقرر کردہ اصول یا کسی تصریح کردہ جزئی کا خلاف کیا جائے لیکن جہاں اس نے سکوت کیلئے ہے اور یہ سکوت قصداً کیا گیا ہے وہاں ہر مجتہد کو اس کی اجازت دیدی ہے کہ وہ پوری جدوجہد اور بلکہ استنباط و اجتہاد کی پوری صلاحیتوں کے ساتھ ماخذ دین سے اس کا حکم معلوم کرے۔

صحابہ کرام کا اختلاف | اب آئیے صحابہ کے اختلافات کو دیکھیں۔ حدوث و قدم صفات کی عین وغیر، اور جبر و قدر کے باریک و دقیق مسائل میں قدم رکھنا تو ان کا اصول ہی نہ تھا اس لئے

لے دیکھو اعلام الموقعین ج ۱، ص ۲۰۔

ان چیزوں میں اختلاف کا سوال پیدا ہی نہیں ہوتا وہاں اگر سوال تھا تو صرف امتثال و اطاعت اور فرمانبرداری اور وفا شعاری کے طریقوں میں تھا اس بنا پر اگر اختلاف تھا تو یہی کہ فلاں چیز سے وضو تو تھا ہے یا نہیں۔ سیم وضو کا قائم مقام کب ہو سکتا ہے۔ کوئی آئین زور سے کہنا پسند کرتا تھا کوئی آہستہ سے۔ کوئی رکوع کو جاتے اور آتے ہاتھ اٹھالیتا تھا کوئی نہ اٹھاتا تھا۔ پھر یہ اختلافی رنگ بھی اس قدر پھیکا تھا کہ ان اختلاف کے ساتھ ساتھ وہ ایک ہی مسجد میں نمازیں ادا کر لیتے بلکہ خوشی خوشی ایک دوسرے کے پیچھے اقتدار بھی کر لیا کرتے تھے خصوصیت و جدل تو درکنار موافقت و مخالفت کے تصور سے بھی ان کے دماغ خالی تھے اسی لئے اخوة اسلامی، نصح و خیر خواہی، محبت مودت کی اتنی سچی مثال تاریخ کبھی کسی دوسری جماعت میں نہیں دکھلا سکتی۔ اندریں حالات ان فروری اختلافات کو ان کے یہاں کوئی اہمیت ہی نہیں دیا جاسکتی۔ ہاں خلافت کے دو عقائد و رابع میں جو کچھ ہنگام آرائیاں ہوئیں ان میں تعصب و تحزب کا وجود ناقابل انکار حقیقت ہے مگر الفاظ قرآنی پر غور کیا جائے تو اس کا جواب بھی ان ہی آیات میں موجود ہے۔ سورہ انعام اور سورہ روم کی مذکورہ بالا آیات کو ایک بار پھر پڑھے آپ کو معلوم ہوگا کہ قرآن یہاں جس فرقہ بندی کی نعت کر رہا ہے وہ یہ ہے کہ ایک دین میں اختلاف برپا کر کے اس کو مختلف دینوں کی طرح بنا دیا جائے یہ اختلاف اس کے اصول و کلیات میں اختلاف ہی کے بعد ہو سکتا ہے آیت ذیل کو بغور ملاحظہ کیجئے

لَا تَدْعُ إِلَى فِرْقٍ قَدِ افْتَرَقُوا فِيهَا
وَمَا تَدْعُ إِلَى فِرْقٍ قَدِ افْتَرَقُوا فِيهَا
جموں نے اپنے دین میں راہیں نکالیں لو
بہت سی پارٹیاں بن گئے۔

اس کا صاف مطلب یہ ہے کہ یہاں ان پارٹیوں کا ذکر ہے جن کی پارٹی بندی کی بنیاد عقائد و اعمال کا اختلاف ہو، اسی اختلاف کو اختلاف فی الدین کہا جاسکتا ہے۔
صحابہ کا اختلاف آپ کا
احلاف تھا نہ کہ دین کا
اب اس معیار کے مطابق ان پارٹیوں کو دیکھیے تو آپ کو معلوم ہوگا کہ
عقائد و اعمال کا ان کے درمیان کوئی ذکر ہی نہ تھا وہ ایک ہی عقیدے
کیاں عمل اور ایک ہی دین کے حامل تھے اور اسی ایک متفقہ دین کی خاطر ہی ایک دوسرے سے

برسرِ پیکارتھے ان میں اگر اختلاف تھا تو یہ تھا کہ اس متفقہ دین کا اس وقت علمبردار کون ہے
ہم جس فرقہ بندی کی ممانعت آیات مذکورہ بالا میں کی گئی ہے ان حضرات کا اختلاف اس سے
بہت دور تھا۔

یہاں ان شلوک و شبہات کی مجاہدہ مقصود نہیں ہے جو مدتِ دراز کے کبھی تصور کے
بعد مباحثوں میں راسخ ہو چکے ہیں بلکہ صرف اس علمی حقیقت کو واشگاف کرنا ہے کہ کیا صحابہ کے
دور کا اختلاف ہمارے زیر بحث اختلاف کا مصداق بن سکتا ہے؟ ہمارے نزدیک صحابہ کرام
کے مشاجرات ہرگز اِنَّ الدِّينَ قَرْتُوَادِيْنَهُمْ کی حد میں نہیں آتے۔ ہاں اگر الفاظِ قرآنیہ کو خواہ مخواہ
کے لئے وسعت دیکر اُن مشاجرات کو داخل کرنا ہی منظور ہو تو امر دیگر ہے۔ خلاصہ کلام یہ ہے کہ
صحابہ کرام میں اگر اجتہادی و فروعی اختلافات تھے تو اس بنیاد پر ان میں کوئی پارٹی بندی نہیں تھی،
اور جب پارٹیاں نہیں تو ان کی بنیاد عقائد و اعمال یعنی تفرق فی الدین نہ تھی۔ آگے چل کر ہم اس کے
اور واضح کریں گے کہ قرآن و حدیث میں سیاسی گروہ بندیوں کی زیر بحث نہیں۔

اب آپ کو اختیار ہے کہ اس اختلاف کو اختلاف ہی نہ کہئے یا اختلافِ مذموم سے
جدا کر لیجئے۔ مجاہد پہلے مشرب کے معلوم ہوتے ہیں وہ الامن رحمہ ربك کی تفسیر میں فرماتے
ہیں فان اهل الحق ليس فيهم اختلاف^۱۔ اہل حق میں کوئی اختلاف نہیں۔ اور حن کا دوسرا
مشرب معلوم ہوتا ہے وہ فرماتے ہیں فان اهل رحمة الله لا يختلفون اختلافاً يضرهم^۲
یعنی اہل رحمت ایسا اختلاف نہیں کرتے جو ان کو مضرت رساں ہو۔ کیونکہ یہ اختلاف ان
ہی مسائل میں ہے جہاں کوئی نص نہیں ہے۔

دین میں اختلاف کے | ان مسائل میں شریعت نے خود اپنی جانب سے اختلافات دور کرنے کا
رفع کا اصول - | حسب ذیل ضابطہ مقرر کر دیا ہے۔

فان تنازعتم في شئٍ فردوه
پھر اگر تم کسی چیز میں اختلاف کرو تو اسے خدا کو

الی اللہ والرسول اس کے رسول کو سپرد کردو

یہ زریں قانون اسی لئے مقرر کیا گیا ہے کہ دینی اختلاف اختلاف نہ رہے بلکہ رد الی اللہ والرسول کی وجہ سے وہ حکم مخصوص ہی کا رنگ اختیار کر لے۔ اور اس طرح اس اختلاف میں پھر ایک شان وحدت پیدا ہو جائے۔

آیتہ فان تنازعتم فی شئی بینکم فارجعوا الی اللہ والرسول انہما خیر مخرجی فی الشئی | امام ابواسحاق شاطبیؒ نے موافقات جلد رابع میں یہ دعویٰ کیا ہے کہ جس کی نادر تفسیر | طرح اصول شریعت میں کوئی اختلاف نہیں ہے اسی طرح اس کے فروع میں بھی کوئی اختلاف نہیں اور اس سلسلہ میں آیتہ " فان تنازعتم فی شئی فارجعوا الی اللہ والرسول انہما خیر مخرجی فی الشئی " کی تقریر کرتے ہوئے لکھا ہے کہ رفع تنازع واختلاف ہی کے لئے تو رد الی اللہ والرسول کا حکم ہوا ہے اب اگر کتاب وسنت میں بھی اصول وفروع میں اختلاف تسلیم کر لیا جائے تو اس رد کا فائدہ کیا ہوگا۔ اختلاف پھر اپنی جگہ بحال رہیگا۔ ایک اختلاف دوسرے اختلافی آئین سے ختم نہیں ہو سکتا بلکہ اس آئین سے ختم ہو سکتا ہے جس میں خود کوئی اختلاف نہ ہو۔ ۱۷

محقق دمیاطی محشی موافقات کو اس دعویٰ میں کچھ تردد ہے ہمارے نزدیک امام شاطبیؒ کا دعویٰ بالکل درست ہے اور اس میں کسی مشبہ کی گنجائش نہیں ہے۔

اصول شریعت میں | اس کا حاصل یہ ہے کہ مقصد شریعت نہ اصول میں مختلف ہے نہ فروع کوئی اختلاف نہیں | میں بلکہ اتحاد اصول کے بعد فروع میں اختلاف ہو ہی نہیں سکتا کیونکہ فروع اصول کے ہمیشہ تابع رہتے ہیں۔ اس لئے جب اصول میں اختلاف نہیں تو فروع میں کیسے ممکن ہے لیکن آیت میں اس امر کا دعویٰ نہیں ہے کہ رد الی اللہ والرسول کے بعد ہر شخص کو وہ حکم قصد شاعر کے مطابق حاصل بھی ہو جائے گا۔ ظاہر ہے کہ بعض مرتبہ ایک جزئی میں اصول متفرقہ صادق آئے کی صلاحیت ہوتی ہے ہر محبتدانے اپنے خیال کے موافق اُسے ایک اصل کے ماتحت دخل کرتا ہے اور اس اصل کے مطابق اس کا حکم اخذ کر لیتا ہے اس لئے اجتہاد و آراء کے اس تجاذب کی وجہ سے

فروع میں اختلاف رونما ہو جاتا ہے مگر ظاہر ہے کہ یہ مختلف حکم خود شریعت کے بیان کردہ نہیں ہیں اس نے ایک ہی قانون بنایا ہے اور اس کے مطابق اس کا ایک ہی حکم ہونا چاہئے حتیٰ کہ اگر عہدِ نبویؐ ہوتا اور آپ سے براہِ راست اس جزئی کے متعلق سوال کیا جاتا تو اس کا ایک ہی جواب ملتا، لیکن بعد میں جب راہِ صواب کا انتخاب صرف اہام پر موقوف رہ گیا تو اب اختلافِ اہام و عقول کی وجہ سے مجتہد فیہ جزئیات میں اختلاف ضروری ہو گیا یہ دوسری بات ہے کہ شریعتِ حنیفیہ نے قانونِ کبیر کے موافق یہاں خطا و صواب دونوں صورتوں میں اجرو کا وعدہ کر لیا ہے لیکن اس کا مطلب یہ نہیں ہے کہ درحقیقت اس کے آئین میں اس جزئی کے لئے دو حکم ایک دوسرے سے علیحدہ اور مختلف موجود منہوم اختلاف کی اس توضیح کے بعد مناسب ہے کہ اس کے اسباب پر بحث کی جائے۔

اسباب اختلاف و تفرق

یہ پہلے بتلایا جا چکا ہے کہ یہاں ہمارا مطلب اختلاف سے بعض اصول و کلیات کا اختلاف ہے اس لئے اسی کے اسباب پر ہمیں غور کرنا ہے۔ جہاں تک اتنقرار اور تلاش سے دریافت ہو سکتا ہے اس کے تین اسباب معلوم ہوتے ہیں۔ (۱) ناقص اور سطحی علم۔ (۲) اتباعِ ہوی و خواہشِ نفس (۳) اتباعِ رسوم و عادات — ان اسباب پر غور کرنے کے لئے ہمیں سب سے پہلے اس دور پر غور کرنا ضروری ہے جہاں مذہب کی سطح پر اختلاف کا کوئی چھوٹا سا بلبلہ بھی تیرتا نظر نہیں آتا پھر وہ کیا اسباب و دواعی ہوئے کہ یہ سمندرِ دفعۃً متحرک ہوا اور ایسا متحرک ہوا کہ اس کی امواجِ معمورہ عالم کو محیط ہو گئیں۔

دور اول کا طرینِ تحصیلِ علم | غور کرنے سے معلوم ہوتا ہے کہ عرب کی قوم جس کو قرآنِ کریم نے امتی ہونے کا لقب دیا اور جس کو خود بھی اپنے ہی ہونے پر فخر تھا تحصیلِ علم کے لئے جس پہلی درگاہ میں داخل ہوئی ہے وہ آنحضرت صلی اللہ علیہ وسلم کی مجلسِ مبارک تھی یہاں تک کسی رسمی درگاہ کا سدا یافتہ معلم ان کا مرتب تھا نہ کوئی مرتب کتاب ان کے سامنے تھی صرف ان ہی میں کا ایک امی انسان ان کے پیشِ نظر تھا جسے وہ خدا کا رسول تسلیم کر چکے تھے اور بس۔

دور اول میں اختلاف | اسی بنا پر اس کی نشست و برخاست، نطق و سکوت، طعام و لباس آمد و رفت، غرض کہ نہ ہونے کے اسباب | جملہ عادات و عبادات کی جو وضع دیکھ لیتے اسی کو اپنا دستور العمل بنالیتے جو کہ دیتا اُسے خدا کا حکم تصور کرتے اور جو کہ لیتا اسے رضا برہی کا یقینی ذریعہ سمجھتے خلاصہ یہ کہ آپ کے کلمات طیبات کا سنا اور یاد کرنا یہی ان کا سبق تھا اور پنے عمل کو آپ کے عمل کے مطابق بنانے میں لگا رہا یہی ان کا عمل تھا اس لئے ان کی سادہ فطرت اور سادہ دل و عین جو پہلا نقش قائم ہوا وہ حق ہی حق اور صواب ہی صواب تھا پھر مزید برآں آنحضرت صلی اللہ علیہ وسلم کی تاثیر صحبت کرانِ علم نے ان میں یاساروخ اور ایسی نورانیت پیدا کر دی تھی کہ وہ خود ایک معیار حق و باطل بن گئے۔ اسی طرح قرآن کی ایک ایک آیت ان کے سامنے اترتی رہی اور وہ اس کی صحیح سے صحیح تفسیر آپ کے طرزِ عمل میں پڑھتے رہے یہاں تک کہ تمام کا تمام دین انھوں نے نہایت سہولت اور صحت کے ساتھ اس طرح سیکھ لیا جس طرح ایک بچہ بلا کسی تکلف و تکلیف اپنے والدین کے پورے پورے رنگ و رنگا و رطو و طریق سیکھ لیتا ہے۔ ایسے ماحول میں اختلاف و افتراق کا کیا گذر ہو سکتا تھا۔

قرآن کریم کی اس علی اور زندہ تصویر کے روپوش ہو جانے کے بعد گو تحصیل دین میں اب وہ سہولت تو باقی نہیں تھی مگر چونکہ اصل کی عکسی تصاویر بکثرت چلتی پھرتی موجود تھیں اس لئے قرآن پڑھنے والے اگر کہیں اکتے تو ان کی عکسی تفسیروں سے اس کا حل کر لیتے لیکن جب یہ عکسی تصاویر و تفسیر گم ہوتی چلی گئیں۔

دوسرے دور کا طریقہ | ذہنی انتشار اور ماحول کا اختلاف | فہم را میں مغل ہو تلے | ادھر اسلام عرب سے نکل کر مختلف سمتوں میں پھیل گیا تو وہ طریقِ تعلیم و تعلم بھی بدل گیا۔ علوم رسمیا اور اہلِ عجم کی کثرت اختلاف کی وجہ سے ذہن منتشر ہو گئے اندازِ فکر بدل گیا۔ قرآن کریم کے صرف الفاظ سامنے

رہ گئے اور آنحضرت صلی اللہ علیہ وسلم کی تشریحات و تفصیلات کا جو ذخیرہ پہنچا وہ بھی بالکل الفاظ پہنچا اس لئے چون و چرا اور لاف و تم کا دروازہ کھل گیا عقلا نے اپنی عقل کے بھروسہ پر اور بے علموں نے اہل علم ہونے کی غلط فہمی میں دین کو تختہ مشق بنالیا اور شدہ شدہ وہ اختلافات پیدا ہونے شروع ہو گئے جن کی بنیاد عقائد تھی اور جن کو دین کا اختلاف کہا جا سکتا تھا۔ (باقی آئندہ)